

# 'जे.डी.ए. ने ई-नीलामी में 20 करोड़ रुपए का भूखंड बेचा, कब्जा 2 साल बाद भी नहीं सौंपा'

## 'विद्याधर नगर सेक्टर-7 में 2200 वर्गमीटर का भूखंड वर्ष 2022 में ई-नीलामी से जे.डी.ए. प्रशासन ने तिरूपति बिल्ड होम को बेचा था'

जयपुर (कास)। जयपुर विकास प्राधिकरण ने 20 करोड़ रु. में 2200 वर्गमीटर जो भूखंड बिल्डर को बेचा, उसका कब्जा करीब 2 साल बाद भी नहीं संभलवा पाया। उधर भू-माफियाओं ने इस बेशकीमती सरकारी जमीन पर अवैध कब्जा कर कर लिया। इसके बावजूद जे.डी.ए. के जौन-2 के अधिकारी और प्रवर्तन शाखा इस भूखंड को खाली नहीं करवा पाये। बताया जा रहा है कि इस जमीन के पूर्व खातेदार परिवार के साथ किसी व्यक्ति ने वसोयत का हवाला देकर कोर्ट का स्ट्रे ले लिया, परंतु 2 साल से ज्यादा समय बीतने के बाद भी बिल्डर को कोई सुनवाई नहीं हो रही। पीड़ित तिरूपति बिल्ड होम ने जे.डी.ए. प्रशासन को कार्यशील पर खाल उठाते हुए अफसरों और भू-माफियाओं का गठजोड़ होने का आरोप लगाया।



विद्याधर नगर सेक्टर-7 में विवादित भूखंड पर कोर्ट स्ट्रे होने के बावजूद भी बाउंड्रीवाल के सहारे-सहारे बांस की नई दीवार खड़ी कर ली गई।

का कब्जा उन्हें नहीं संभलवाया। इसी बीच भू-माफियाओं ने बेशकीमती जमीन पर कब्जा जमा लिया। यह मामला जे.डी.ए. ट्रिब्यूनल में पहुंचा, जहां जयपुर विकास प्राधिकरण के जौन-2 के तत्कालीन उपायुक्त ने भी अपना जवाब पेश किया। इस जवाब में कहा गया था कि, राजस्थान उच्च न्यायालय द्वारा रिट पिटिशन संख्या 747/1982 में पारित निर्णय 29 नवंबर 1991 की अनुपालना में खातेदार प्रहलाद सहाय शर्मा के पक्ष में 1496.67 वर्गज जमीन की लीज डीड 13 अप्रैल 2016 को जारी की

जा चुकी है। इस 1496 वर्गज जमीन को छोड़ते हुए शेष भूमि में से विद्याधर नगर सेक्टर-7 में भूखंड संख्या आर-2 सुजित किया गया है। जो कि प्रहलाद सहाय शर्मा के मालिकाना हक वाली जमीन का हिस्सा नहीं है। ऐसे में विधिक प्रक्रिया अपनाते हुए परीक्षण के बाद ही जयपुर विकास प्राधिकरण ने 25 मई 2022 को ई-नीलामी की थी, जो कि नियमानुसार पूर्णतया वैध है। इसके बावजूद किसी भंवरसिंह नाम के व्यक्ति ने खातेदार परिवार के साथ वसोयत का हवाला देकर इस जमीन पर स्ट्रे ले लिया। अब कोर्ट स्ट्रे की आड़ में यहां

■ बिल्डर का कहना है कि "हमने जे.डी.ए. से 20 करोड़ में भूखंड खरीदा था, इसमें से 10 करोड़ रु. वर्ष 2022 में ही जमा करवा दिए थे। परंतु इस बेशकीमती जमीन पर भू-माफियाओं ने कब्जा जमाकर अवैध निर्माण भी शुरू कर दिया है। इसके बावजूद जे.डी.ए. प्रशासन उस पर कार्रवाई नहीं रहा।"

■ बताया जा रहा है कि खातेदार प्रहलाद सहाय शर्मा को जेडीए ने वर्ष 2016 में 1496.67 वर्गमीटर जमीन की लीज डीड जारी कर दी थी, इसके बाद जेडीए ने ई-नीलामी रखकर बिल्डर को भूखंड बेचा था

अवैध निर्माण शुरू कर दिया।

बिल्डर का कहना है कि वह कई बार जे.डी.ए. प्रशासन को लिखित शिकायत देकर ई-नीलामी में खरीदे गए भूखंड का कब्जा सौंपने के लिए कह चुका है। अदालत का स्ट्रे होने के बावजूद भी भूमाफिया इस जमीन पर बाउंड्रीवाल, कमरे और अन्य कई अवैध निर्माण कर रहे हैं, परंतु जेडीए की प्रवर्तन शाखा उन पर कोई कार्रवाई नहीं कर रही है।

जबकि हमने गत 7 फरवरी 2025 को भी पुनः मुख्य नियंत्रक प्रवर्तन को इस अवैध निर्माण पर कार्रवाई के लिए शिकायत दी थी। परंतु

जेडीए प्रशासन ऐसे चुपकी साधे बैठा है, जैसे कि अफसरों का इन भूमाफियाओं से कोई गठजोड़ हो। बिल्डर का कहना है कि, भू-माफिया ने इस प्लॉट पर अपना दावा जताते हुए कोर्ट में स्थगन (स्ट्रे) की फर्जी याचिका दायर कर दी। इस विवाद को अब दो वर्ष हो चुके हैं, और तिरूपति बिल्ड होम को आज भी अपने हक के लिए कानूनी लड़ाई लड़नी पड़ रही है। स्थिति और गंभीर तब हो गई जब 7 फरवरी को न्यायालय द्वारा स्ट्रे दिए जाने के बावजूद भू-माफियाओं ने दिन-दहाड़े इस प्लॉट पर अवैध निर्माण शुरू कर दिया।

## शादी करवाने का झांसा देकर 3.50 लाख रु. ठगे

जयपुर। कानोता इलाके में शादी कराने का झांसा देकर 3.50 लाख रुपए ठगने का मामला सामने आया है। पुलिस ने बताया कि केशव नगर कानोता निवासी मुकेश कुमार ने मामला दर्ज करवाया कि उसके साथ बिलाल नाम का लडका काम करता था। बातचीत के दौरान आरोपी बिलाल ने उसे बताया कि उसके माता-पिता शादी करवाने का काम करते हैं। जो उसकी भी शादी करवा देंगे। इसके लिए उन्हें बड़ा बिजनेस करना पड़ेगा, जिसका तरीका भी भरे पिता ही बताएंगे। पिता ने मिलवाने पर उन्होंने

तेलंगाणा से खुली बीड़ी व मछली का थोक बिजनेस करने की कहा। बिजनेस करवाने के लिए भी अलग-अलग मोबाइल नंबर बताकर रुपए ट्रांसफर करवाने के साथ करीब 3.50 लाख रुपए ले लिए। शादी के लिए सुंदर-सी लडकी देखने की कहकर उसको झूठ बोलकर फांसते रहे। लम्बे समय तक शादी कराने की कहकर बिजनेस के लिए रुपए लेने का झांसा दिया गया। अपने दिए रुपए मांगने पर आरोपियों ने धमकाया। कॉन्टैक्ट करने के लिए आरोपियों के घर जाने पर लॉक लगे मिले।

## लोक परिवहन बस ने स्कूटी को टक्कर मारी; महिला की मौत, सहेली घायल

जयपुर (कास)। राजधानी जयपुर में टोंक रोड पर एक लोक परिवहन बस ने स्कूटी को टक्कर मार दी। इससे एक महिला की मौत हो गई, जबकि उसकी सहेली घायल हो गई। हादसे के बाद चालक बस लेकर फरार हो गया। मामले की जांच दुर्घटना थाना पुलिस पूर्व कर रही है। हिट एण्ड रन मामले में पुलिस बस और उसके चालक की तलाश कर रही है। पुलिस के अनुसार शनिवार शाम को करीब 8.30 बजे एक लोक परिवहन बस ने टोंक रोड पर रामदास

■ हादसे के बाद चालक बस लेकर फरार, पुलिस तलाश में जुटी

अग्रवाल कट पर आगे चल रही स्कूटी को टक्कर मार दी। बस स्कूटी सवार दीटक्कर के बाद पूजा सड़क पर और उसकी सहेली डिवाइडर पर गिर गई। बस पूजा के ऊपर से निकल गई। हादसे में गंभीर रूप से घायल पूजा को अस्पताल ले जाया गया, जहां पर उसकी मौत हो गई।

## आईसीए आर्ट ने दिल्ली में शोकेस किया 11 सीनियर आर्टिस्ट्स का कलेक्शन

गुलाबी नगरी के 11 सीनियर आर्टिस्ट्स का विशेष कलेक्शन हुआ इंडिया हैबिटेट सेंटर में प्रदर्शित

जयपुर। दुनियाभर से आए अनुभवी आर्ट क्यूरेटर्स, कलेक्टर और आर्टिस्ट्स ने भारत की सभ्यता और संस्कृति के संगम को कैनवास पर निहारना। मौका था दिल्ली के इंडिया हैबिटेट सेंटर के ओपन पाम कोर्ट गैलरी में जयपुर के आईसीए आर्ट गैलरी द्वारा आर्ट एजीबिशन का। आईसीए आर्ट गैलरी और द क्राइडस कलेक्शन ने इस आर्ट उत्सव में सम्वेगा आर्ट प्रदर्शनी का आयोजन किया जिसमें जयपुर के 11 सीनियर आर्टिस्ट्स के कलेक्शन को शोकेस किया जा रहा है।



जयपुर के आईसीए और मीच क्राइडस की ओर से रविवार को दिल्ली के ओपन पाम कोर्ट गैलरी में प्रदर्शनी आयोजित हुई।

वर्क्स को डिस्प्ले किया जा रहा है। आईसीए आर्ट गैलरी से अभिनव बंसल ने बताया कि इस आर्ट एजीबिशन को आर्ट लवर्स दिल्ली के सबसे चर्चित और पसंद किए जाने वाला शो में से एक मान रहे हैं। जयपुर के आर्टिस्ट्स

के काम को काफी पसंद किया जा रहा है। ऐसे में प्रशंसकों में देश की जानी-मानी आर्ट कलेक्टर किरण नादर, इंडिया हैबिटेट सेंटर की डायरेक्टर अलका पांडेय ने सभी आर्टिस्ट्स का प्रोत्साहन किया।

## यात्रियों की जेब काटने वाले चार गिरफ्तार

जयपुर (कास)। सिंधी कैप थाना पुलिस ने कार्रवाई करते हुए बस स्टैंड पर यात्रियों के सामान और जेब काटने वाले चार बदमाशों को पकड़ा है। पुलिस ने आरोपियों के पास से सवारियों को डराने-धमकाने के लिए लिए धारदार हथियार ब्लैंड और कटर भी जब्त किया है। फिलहाल आरोपियों से पूछताछ की जा रही है।

पुलिस उपायुक्त जयपुर पश्चिम अभित कुमार ने बताया कि सिंधी कैप थाना पुलिस ने कार्रवाई करते हुए बस स्टैंड पर यात्रियों के सामान और जेब काटने वाले हारून उर्फ शाहरुख उर्फ पुडा निवासी भट्टा बस्ती जयपुर, राशिद निवासी उत्तर प्रदेश, लोकेस कुमार जायसवाल निवासी मासरोवर और अजय शर्मा निवासी उत्तर प्रदेश को गिरफ्तार किया है।

पुलिस ने आरोपियों के पास से सवारियों को डराने-धमकाने के लिए लिए रखे धारदार हथियार ब्लैंड और कटर बरामद किया है। पुलिस पूछताछ में और भी कई वारदातें खुलने की आशंका जताई जा रही है।

## इंस्टाग्राम पर धमकी देकर फिरौती मांगने वाला पकड़ा

जयपुर। जयपुर पुलिस की विशेष साइबर टीम थाना पुलिस ने कार्रवाई करते हुए एक प्रतिष्ठित स्कूल के स्वामी को इंस्टाग्राम पर धमकी देकर फिरौती मांगने के मामले में पास से आरोपी को गिरफ्तार किया है। फिलहाल आरोपी से पूछताछ की जा रही है।

अतिरिक्त पुलिस कमिश्नर कुंवर राठोड़ी ने बताया कि जयपुर पुलिस की विशेष साइबर टीम थाना पुलिस ने कार्रवाई करते हुए एक प्रतिष्ठित स्कूल के स्वामी को इंस्टाग्राम पर धमकी देकर फिरौती मांगने के मामले में प्रदीप कुमार निवासी हसनपुरा जयपुर को गिरफ्तार किया है। प्रारंभिक जांच में पता चला कि आरोपित का स्कूल प्रबंधन से पूर्व से ही विवाद चल रहा था। यह मामला दिसंबर 2024 के अंतिम सप्ताह में स्कूल प्रबंधन की ओर से मामला दर्ज करवाया गया था। परंतु स्कूल प्रबंधन ने मानवीय आधार पर आरोपित को माफ कर दिया था। ताकि उसके नाबालिग पुत्र के भविष्य पर कोई प्रतिकूल प्रभाव न पड़े। हालांकि हाल ही में आरोपित ने कथित रूप से नशे की हालत में स्कूल के आधिकारिक इंस्टाग्राम पेज पर धमकी भरी टिप्पणियां

■ जयपुर पुलिस की विशेष साइबर टीम ने प्रतिष्ठित स्कूल मालिक को गिरफ्तार किया

पोस्ट की। उसने 50 लाख की फिरौती की मांग की और स्वयं को एक गिरोह का सदस्य बताकर स्कूल मालिक के परिवार के सदस्यों के अपहरण की धमकी दी। साइबर टीम ने मेटा प्लेटफार्म-इंस्टाग्राम से प्राप्त तकनीकी इनपुट और विस्तृत लॉग विश्लेषण के आधार पर आरोपी को चिन्हित कर पूछताछ करने के बाद उसे चित्रकूट थाना पुलिस को सौंप दिया गया। जहां चित्रकूट थाना पुलिस ने भारतीय न्याय संहिता 2023 की धारा 308(2), 352 और 357(2) के तहत उसे गिरफ्तार किया। इस सम्पूर्ण कार्रवाई में साइबर पुलिस थाना पुलिस आयुक्तालय, जयपुर के एएसआई भोजेश सिंह, हेड कॉन्स्टेबल संजय कुमार, हेड कॉन्स्टेबल जगदीश प्रसाद, कॉन्स्टेबल भूप सिंह एवं कॉन्स्टेबल धर्मेश सिंह शामिल रहे।

## जानलेवा हमला करने वाले बदमाश गिरफ्तार

जयपुर (कास)। मालवीय नगर थाना पुलिस ने कार्रवाई करते हुए महिला मित्र को लेकर जानलेवा हमला करने के मामले में दो आरोपियों को गिरफ्तार किया गया है। साथ ही पुलिस ने मारपीट में प्रयुक्त चौपटिया वहन कार को प्रताप नगर थाना इलाके से किराए पर ली गई थी, उसे भी जब्त किया गया है। फिलहाल आरोपियों से पूछताछ की जा रही है। पुलिस उपायुक्त जयपुर पूर्व तेजस्वनी गौतम ने बताया कि मालवीय नगर थाना पुलिस ने कार्रवाई करते हुए दो फरवरी को महिला मित्र को लेकर जानलेवा हमला करने के मामले में अभिषेक जांजिड़ और शुभम गुर्जर उर्फ शुभम खेडली को गिरफ्तार किया है और दोनों ही आरोपित मालपुरा गेट इलाके के रहने वाले हैं। वहीं इस मामले में शामिल

लक्की शर्मा उर्फ लोकेस उर्फ चंजू निवासी लालसेट और संजय चौधरी सहित अन्य हमलावरों की तलाश की जा रही है। थानाधिकारी संग्राम सिंह ने बताया कि दो फरवरी को पीड़ित विशाल शर्मा निवासी देवी नगर सोडाला ने मामला दर्ज करवाया था कि मालवीय नगर कैलाशरी रोड में बिलियर्ड खेलने के लिए वह अपने तीन दोस्तों के साथ आया था और खेल कर जब निक्कल रहे थे। तब लक्की शर्मा नाम के लडके का कॉल कर रोड के दूसरी तरफ बुलाया और जैसे ही वह रोड के दूसरी तरफ गया। जब उसने व उसके दोस्त जो गाड़ी में थे उतर कर मेरे पर लोहे के सरियों से हमला कर कर लुटपाट कर भाग गए थे। पुलिस ने आरोपियों को चिन्हित करते हुए पकड़ा है।

## उद्यानों की खस्ता हालत देखकर नाराज हुए आयुक्त, समितियों को गोद दिए जाएंगे पार्क

औचक निरीक्षण के दौरान उद्यानों में गंदगी, टूटे हुए गमले और सूखे पौधे मिले




जयपुर (कास)। हैरिटेज निगम कमिश्नर अरुण हसीजा ने रविवार को लगातार दूसरे दिन शहर के उद्यानों और पार्कों का औचक निरीक्षण किया। इस दौरान कई जगहों पर सूखे पौधे, टूटे हुए गमले और डिवाइडर की खस्ता हालत देख नाराजगी जाहिर की। आयुक्त अरुण हसीजा ने उपायुक्त उद्यान मोनिका सोनी और उद्यान अधीक्षक छाजू राम को पार्कों में साफ सफाई करने के निर्देश दिए। आयुक्त अरुण हसीजा ने परकोटा, ब्रह्मपुरी, रामगंज, सडी स्कीम, हसनपुरा, सोडाला, सिविल लाइन, बनी पार्क इलाके में पार्कों की स्थिति देखी। इस दौरान आयुक्त अरुण हसीजा ने उपायुक्त उद्यान को सभी पार्कों में भौतिक सत्यापन करने के निर्देश दिए, साथ ही स्थानीय विकास समिति को

■ उन्होंने सभी पार्कों का भौतिक सत्यापन करवाते, लापरवाह ठेकेदारों का धुम्रानत रोकने व ड्रोन सर्वे के आदेश दिए

पार्कों से जोड़ने के निर्देश दिए। उन्होंने कहा कि हैरिटेज निगम क्षेत्र में आने वाले पार्कों को गोद दिया जाएगा। जिससे कि हैरिटेज निगम समितियों के सहयोग से उनका विकास करें। आयुक्त अरुण हसीजा ने कहा कि सभी पार्कों के भौतिक सत्यापन किए जाएंगे। जिससे कि उनकी सही तरीके से देख की जा सकें। इस दौरान उद्यान अधीक्षक छाजू राम और अन्य निगम अधिकारी भी मौजूद रहे।

## डॉ. अग्रवाल के निबंध सामाजिक मूल्यों से निर्मित : वैभव सिंह

नई दिल्ली। रोजमर्रा के विषयों पर निबंध लिखना आसान नहीं है, क्योंकि ऐसे निबंधकार को जीवन के बुनियादी और मूलभूत संघर्षों से दो चार होना पड़ता है। विख्यात आलोचक डॉ. वैभव सिंह ने विश्व पुस्तक मेले में डॉ. दुर्गाप्रसाद अग्रवाल को दो पुस्तकों का लोकार्पण करते हुए कहा कि अग्रवाल का लेखन हिंदी निबंध लेखन की गौरवशाली परम्परा की याद दिलाता है जो भारतेंदु, बालकृष्ण भट्ट और परसाई जैसे महान निबंधकारों की थाती है। कौटिल्य बुक्स के स्टॉल पर हुए लोकार्पण में डॉ सिंह ने उनके निबंध संग्रह 'पंडीस का समय' के विषय वैविध्य की प्रशंसा करते हुए कहा कि साहित्य, संस्कृति, मीडिया और शिक्षा से जुड़े गंभीर मुद्दों पर अग्रवाल के निबंध पाठकों को समृद्ध करने वाले हैं। उन्होंने इन निबंधों की भाषा शैली को भी सरल और बोधगम्य बताया।



विख्यात आलोचक डॉ. वैभव सिंह ने विश्व पुस्तक मेले में डॉ. दुर्गाप्रसाद अग्रवाल की दो पुस्तकों का लोकार्पण किया।

अग्रवाल के कालेज अध्यापन के सुनहरे प्रसंग हैं जो पिछली शताब्दी में उच्च शिक्षा की गंभीरता और शिक्षकों के समर्पण से उभरे हैं। पल्लव ने कहा कि स्मृतियों से शक्ति भी मिलती है और यह पुस्तक लेखक को सकारात्मक दृष्टि का सुंदर चित्र खींचने में सफल है। आयोजन में राजस्थान विश्वविद्यालय के हिंदी प्रोफेसर डॉ विशाल विक्रम सिंह ने कहा कि गद्य विधाओं के लेखन में डॉ अग्रवाल ने लगातार सुजन किया है जो किसी भी प्रतिबद्ध लेखक के लिए प्रेरणादायक है। सिंह ने कहा कि असामाजिकता के कटु वातावरण में अग्रवाल साहब का सम्पूर्ण लेखन पाठकों को विवेकवान नागरिक बनाता है। संयोजन कर रही काजी नजरूल विश्वविद्यालय, आसनसोल की हिंदी विभाग की प्रोफेसर एकता मंडल ने निबंध लेखन को अनिवार्य बताते हुए इसे लोकतंत्र के लिए भी आवश्यक बताया। इससे पहले कौटिल्य बुक्स के निदेशक सुधीर यादव ने सभी वक्ताओं का स्वागत किया और बताया कि उनके प्रकाशन से डॉ अग्रवाल की यह छठी पुस्तक है। आयोजन में बड़ी संख्या में पाठक, लेखक और साहित्यकार उपस्थित थे। अंत में सूरज कुमार ने सभी का आभार प्रदर्शित किया।

## सार-समाचार

### पेंशनर्स ने की रोग व निदान पर चर्चा



जयपुर। राजस्थान पेंशनर समाज, उप शाखा मालवीय नगर की बैठक मुख्य संरक्षक आर बी गुप्ता की अध्यक्षता में आयोजित की गई। इस अवसर पर चिकित्सा एवं स्वास्थ्य जागरूकता कार्यक्रम के तहत अग्रवाल हॉस्पिटल के यूरोलॉजिस्ट डॉ. कमल चेलानी ने पेंशनरों को यूरोलोजी की विभिन्न बीमारियों से अवगत करते हुए समय पर उपचार कराने की सलाह दी। उन्होंने कहा जैसे-जैसे पुरुषों की उम्र बढ़ने लगती है, तो उन्हें मूत्र रोगों से संबंधित कुछ लक्षणों जैसे पेशाब करने में कठिनाई आना, पेशाब करते समय दर्द या जलन अनुभव होना आदि हो तो अविलम्ब योग्य चिकित्सक से अपना उपचार कराए। इस रोग का समय पर पता लगा जाता है, तो इनका प्रभावी रूप से इलाज संभव है। कार्यक्रम संयोजक डॉ. अंत. के. व्यास ने डॉ चेलानी का स्वागत करते हुए पेंशनर समाज की स्मार्किया ऑफ मेंट की जबकि चेतन कुमार जैन ने नए सदस्यों का स्वागत किया। कार्यक्रम में सचिव प्रीतम दास अरोड़ा ने आयोजन विषयक जानकारी देते हुए आगामी बैठक की जानकारी दी। उप सचिव बाबूलाल गुप्ता ने बताया पेंशनरों की विभिन्न समस्याओं के समाधान के लिए संगठन सतत प्रयतनशील है। समृति शेष सदस्यों को दो मिन्ट का मौन रखकर श्रद्धांजलि दी गई।

### चतुर्वेदी समाज का चिकित्सा शिविर



जयपुर। श्री माधुर चतुर्वेदी महा परिषद जयपुर शिविर की ओर से राजस्थान हॉस्पिटल जयपुर में निशुल्क चिकित्सा परामर्श जिले का आयोजन हुआ। भारतीय जनता पार्टी के पूर्व प्रदेश अध्यक्ष एवं मंत्री डॉ अरुण चतुर्वेदी ने शिविर का उद्घाटन किया। इस अवसर पर सवाई मारनसिंह चिकित्सालय के मेडिसिन विभाग के पूर्व आचार्य डॉक्टर महेश चतुर्वेदी, चतुर्वेदी महा परिषद के सभापति राष्ट्रीय नीज चतुर्वेदी, महामंत्री पितृयु पाणी चतुर्वेदी, एएस जोधपुर और राजस्थान अस्पताल जयपुर के चेरमैन डॉक्टर एस एस अग्रवाल विशिष्ट अतिथि के रूप में उपस्थित रहे। महा परिषद के जिला अध्यक्ष अलोकेश चतुर्वेदी, महामंत्री भानु चतुर्वेदी, संरक्षक पंकज भूषण चतुर्वेदी, हरीश चतुर्वेदी, नरेंद्र कुमार चतुर्वेदी, उपाध्यक्ष चितरंजन चतुर्वेदी, सुनील चतुर्वेदी प्रकरार, राकेश रंजन चतुर्वेदी सहित महापरिषद की कार्यकारिणी के तमाम सदस्य एवं अन्य पदाधिकारी उपस्थित रहे। कार्यक्रम में स्वसन रोग विशेषज्ञ डॉक्टर मधुर जोशी, डॉ. नीणा आचार्य, डॉ. अरुण शर्मा, डॉ. मुनेश माहेस्वरी, डॉ. एस एस सोनी एवं अन्य सहयोगी चिकित्सकों ने लोगों को निशुल्क परामर्श दिया। शिविर में बड़ी संख्या में समाजजनों ने निःशुल्क परामर्श व जांच का भी लाभ उठाया। इस अवसर पर अस्पताल प्रबंधन की परिषद के साथ समाज बंधुओं को भविष्य में अस्पताल में दिखाने पर समाज बंधुओं के लिए चिकित्सा परामर्श में 25 प्रतिशत और जांच में 10 प्रतिशत की छूट का समझौता पत्र भी साइन किया गया।

### शराब व जुआ-सट्टा में लिप्त 10 गिरफ्तार

जयपुर। जयपुर दक्षिण पुलिस ने अवैध शराब और जुआ-सट्टा के खिलाफ कड़ी कार्रवाई करते हुए दस आरोपियों को गिरफ्तार किया है। पुलिस ने देशी और अंग्रेजी शराब सहित जुआ-सट्टा से जुड़े 27 हजार 710 रुपये नकद और सट्टा सामग्री जब्त की है। पुलिस उपायुक्त जयपुर दक्षिण दिवत आनंद ने बताया कि जिला स्पेशल टीम दक्षिण ने सांगानेर सदर, शिरा पथ, सोडाला, मासरोवर और मुहाना थाना इलाके में अवैध शराब और जुआ-सट्टा के खिलाफ कड़ी कार्रवाई करते हुए द्वािका सांसी निवासी सांगानेर सदर जयपुर, नरेश कुमार निवासी शिरा पथ जयपुर, दिनेश सिंह निवासी सोडाला, ब्रज मोहन गुप्ता निवासी सोडाला जयपुर, सुनील कुमार निवासी सोडाला जयपुर, राजेंद्र निवासी सोडाला, रघोजी राम धानका निवासी सांगानेर सदर जयपुर, मुकेश यादव निवासी मुहाना जयपुर, विशाल पंवार निवासी मालपुरा गेट और शुभा शाक्स निवासी मालपुरा गेट जयपुर को गिरफ्तार कर उनके पास से देशी और अंग्रेजी शराब सहित जुआ-सट्टा से जुड़े 27 हजार 710 रुपये नकद और सट्टा सामग्री बरामद की है।

### स्मैक तस्कर पुलिस के हथ्ये चढ़ा

जयपुर। कालवाड थाना पुलिस ने कार्रवाई करते हुए अवैध मादक पदार्थ स्मैक की तस्करी करने वाले एक तस्कर को गिरफ्तार किया है और उसके पास से 5.57 ग्राम स्मैक भी जब्त की है। फिलहाल आरोपी से पूछताछ की जा रही है। थानाधिकारी कविता शर्मा ने बताया कि पुलिस कमिश्नर की ओर से चलाए जा रहे अपरेशन क्लीन स्वीप के तहत कार्रवाई करते हुए अवैध मादक पदार्थ की तस्करी करने वाले तस्कर दिनेश सांसी निवासी निवाड़ी जिला के हाल मानसरोवर जयपुर को गिरफ्तार कर उसके पास से 5.57 ग्राम स्मैक बरामद की है। पुलिस आरोपित से मादक पदार्थ की खरीद-फरोख के बारे में पूछताछ करने में जुटी है।